

मंत्रालयीन विभागातील सहसचिव, उपसचिव  
यांना ठोक भरपाई मंजूर करण्याबाबत.

## महाराष्ट्र शासन

### वित्त विभाग

शासन निर्णय क्रमांक: चवक-१०१३/प्र.क्र.१७/सेवा-३

मंत्रालय, मुंबई-४०० ०३२

तारीख: १० जूलै, २०१३.

#### वाचा -

- १) शासन निर्णय क्रमांक: विअप्र १००५/प्र.क्र.१६/२००५/विनियम, दिनांक १४/७/२००५,
- २) शासन निर्णय क्रमांक: विअप्र १००५/प्र.क्र.३९/२००५/विनियम, दिनांक २३/१/२००६,
- ३) शासन निर्णय क्रमांक: चवक १४१०/प्र.क्र.११/सेवा-३, दिनांक १२/८/२०१०,
- ४) शासन निर्णय क्रमांक: संकिर्ण १०१०/प्र.क्र.२१/सेवा-३, दिनांक १३/१०/२०१०.

#### प्रस्तावना -

मंत्रालयातील सहसचिव व उपसचिव यांना निवासी दूरध्वनी, इंटरनेट (निवासी व मोबाईल), निवासी शिपायाऐवजी रोख भत्ता, वर्तमानपत्रे इत्यादीसाठी अनुज्ञेय करण्यात आलेला भत्ता अपुरा पडत असल्याचे निदर्शनास आलेले आहे. त्यामुळे मंत्रालयात कार्यरत असलेल्या सहसचिव व उपसचिव या पदावरील अधिका-यांना सध्या उपरोक्त बाबींसाठी देण्यात येणा-या प्रतिपूर्तीमध्ये सुधारणा करण्याची बाब शासनाच्या विचाराधीन होती.

#### शासन निर्णय :-

मंत्रालयातील सहसचिव व उपसचिव यांना संदर्भाधीन शासन निर्णयान्वये सध्या देण्यात येणा-या भरपाई ऐवजी निवासी दूरध्वनी, इंटरनेट (निवासी व मोबाईल), निवासी शिपायाऐवजी रोख भत्ता, वर्तमानपत्रे, नियतकालिके, मासिके, निवासी केबल, निवासी संगणक व त्याची देखभाल, लॅपटॉप, आयपॅड व त्याची देखभाल, डाटा कार्ड, निवासी प्रिंटर, प्रिंटरसाठी लागणारा टोनर व इतर स्टेशनरी तसेच या उपकरणांच्या वापराच्या अनुषंगाने संबंधित पदाच्या ग्रेड वेतनाएवढी रक्कम एकत्रित ठोक भरपाई मंजूर करण्यात यावी.

२. या ठोक भरपाईचा लाभ फक्त मंत्रालयीन विभागात कार्यरत असलेल्या सर्व सह सचिव, उप सचिव यांना अनुज्ञेय राहिल. मंत्रालयातील उपरोक्त पदावर कार्यरत अधिकारी हे त्यांच्या बदलीनंतर मुंबई किंवा राज्यातील अन्य ठिकाणच्या पदावर गेल्यानंतर हा शासन निर्णय प्रतिपूर्तीसाठी लागू राहणार नाही व त्यांना वित्त विभागाच्या संदर्भ क्रमांक १, २ व ३ च्या स्थायी आदेशानुसार लागू असलेली भरपाई अनुज्ञेय राहिल. त्यांना या शासन निर्णयानुसार विहित केलेली भरपाई देय असणार नाही.

३. या आदेशाच्या परिणामी मंत्रालयात कार्यरत असलेल्या सहसचिव व उपसचिव यांना ते त्या पदावर कार्यरत असलेल्या कालावधीत सध्या दरमहा मिळणारा शहर पूरक भत्ता रु.३००/- ते त्या पदावर कार्यरत असेपर्यंत अनुज्ञेय राहणार नाही.

४. संबंधित अधिका-यांचे वेतन ज्या विभागातून काढण्यात येत असेल. त्या विभागाने ठोक भरपाई रक्कमेचे प्रतिपूर्ती देयक कोषागारात सादर करून दरमहा अदा करण्यात यावे.

५. एका कॅलेंडर महिन्यापेक्षा जास्त असलेला रजेचा कालावधी, पदग्रहण अवधी, प्रतिनियुक्तीचा कालावधी, प्रशिक्षण कालावधी, सक्तीचा प्रतिक्षाधीन कालावधी, निलंबन या कारणासाठीच्या कालावधीमध्ये सदर ठोक भरपाई अनुज्ञेय करण्यात येऊ नये व त्याकरिता या शासन निर्णयासोबत परिशिष्ट “अ” येथे विहित केलेले प्रमाणपत्र दरमहा प्रत्येक देयकासोबत सादर करणे अनिवार्य राहिल. उपरोक्त बाबींच्या प्रतिपूर्तीसाठी दर तीन महिन्यातून एकदा आहरित करण्याबाबत उपरोक्त दिनांक १३/१०/२०१० च्या शासन निर्णयातील तरतूद रद्द करण्यात येत असून, उपरोक्त बाबींची भरपाई दरमहा करण्यात यावी. सदर कार्यपद्धती दिनांक १/५/२०१३ पासून लागू करण्यात येत आहे.

६. हा शासन निर्णय वित्त विभागातील विनियम कार्यासनाच्या अनौपचारिक संदर्भ क्रमांक ४४२/विनियम, दिनांक १०/७/२०१३ अन्वये मिळालेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७१०१२५७०२२७०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ना. भा. रिंगणे )

उपसचिव, महाराष्ट्र शासन.

प्रत,

१. राज्यपालांचे सचिव,
२. मुख्यमंत्र्यांचे प्रधान सचिव,
३. उपमुख्यमंत्र्यांचे प्रधान सचिव,
४. सर्व मंत्री आणि राज्यमंत्र्यांचे स्विय सहायक,

५. सर्व मंत्रालयीन विभाग,
६. महालेखापाल, (लेखा परिक्षा) १-महाराष्ट्र, मुंबई,
७. महालेखापाल, (लेखा व अनुज्ञेयता) १-महाराष्ट्र, मुंबई,
८. महालेखापाल, (लेखा परिक्षा) २-महाराष्ट्र, नागपूर,
९. महालेखापाल, (लेखा व अनुज्ञेयता) २-महाराष्ट्र, नागपूर,
१०. सिनियर रिसर्च ऑफीस भारत सरकार, वित्त विभाग, मंत्रालय, पे सर्च युनिट,
११. संचालक, लेखा व कोषागारे, मुंबई,
१२. अधिदान व लेखा अधिकारी, मुंबई,
१३. निवासी लेखा परीक्षा अधिकारी, मुंबई,
१४. निवड नस्ती, वित्त विभाग, सेवा-३.

परिशिष्ट “अ”

मंत्रालयीन विभागीतल सहसचिव व उपसचिव यांना मिलणा-या ठोक भरपाईची मागणी व त्याबाबतचे प्रमाणपत्र.

शासन निर्णय, वित्त विभाग, क्रमांक चवक-१०१३/प्र.क्र.१७/सेवा-३, दिनांक १०/७/२०१३ नुसार खालील कालावधीसाठी अनुज्ञेय असलेल्या ठोक भरपाईची रक्कम मला देण्यात यावी.

कालावधी	एकूण महिने
दिनांक-----ते दिनांक ----- --	-----महिने

मी प्रमाणित करतो की, अनुज्ञेय नसलेला एका कॅलेडर महिन्यापेक्षा जास्त असेला रजेचा कालावधी, पदग्रहण अवधी, प्रतिनियुक्तीचा कालावधी, प्रशिक्षण कालावधी, सक्तीचा प्रतिक्षाधीन कालावधी, निलंबन किंवा इतर कालावधी वरील कालावधीत समाविष्ट नाही.

दिनांक :

अधिका-यांची स्वाक्षरी :-

नाव :-

पदनाम :-

विभाग :-

प्रमाणित करण्यात येणा-या सक्षम अधिका-यांची स्वाक्षरी :

नाव व पदनाम कार्यालयीन शिक्का